

РЕПУБЛИКА СЕВЕРНА МАКЕДОНИЈА
УНИВЕРЗИТЕТ „СВ. КЛИМЕНТ ОХРИДСКИ“-БИТОЛА
ФАКУЛТЕТ ЗА БЕЗБЕДНОСТ-СКОПЈЕ
Бр.05-392/5
30.05.2019 година
С К О П Ј Е

Друштво за производство и трговија и услуги
ГРАФОТЕКС ДОО увоз-извоз
Бр. 0307-113
10.06 2019 год.
СКОПЈЕ

ДОГОВОР За набавка на стоки

ДОГОВОРЕНИ СТРАНИ

1. **Факултет за безбедност – Скопје**, со седиште на ул. „1“ Колонија – Идризово бр. 2А 1000 Скопје, со ЕДБ 403003492649, со ЕМБС 6462910, застапуван од Деканот на Факултетот, проф. д-р Никола Дујовски (во натамошниот текст: Договорен орган), од една страна; и
2. **Друштво за производство, трговија и услуги ГРАФОТЕКС ДОО увоз-извоз Скопје**, со седиште на ул. „Јуриј Гагарин“ бр.55 Скопје, со ЕДБ 4030989237749, со ЕМБС 4124332, со трансакциона сметка бр. 300000000172114 депонент на Комерцијална Банка – АД Скопје, застапувано од одговорно лице Османов Роланд (во понатамошниот текст: Економски оператор), од друга страна.

I. ПРЕДМЕТ НА ДОГОВОРОТ

Член 1

Предмет на овој договор е јавна набавка на: **Набавка на канцелариски материјал - по листа на спецификација** за потребите на Договорниот орган, според техничката спецификација и прифатената понуда по Огласот за набавка од мала вредност за стоки до 10.000 евра во денарска противвредност, која се спроведува во електронска форма, а завршува со е-аукција, кои се составен дел на овој Договор.

II. ВРЕДНОСТ НА ДОГОВОРОТ

Член 2

Вкупната вредност на јавната набавка, предмет на Договорот, опишан во член 1 од овој Договор за **ДЕЛ 4 Набавка на тонер за Samsung** изнесува **1.112,20 денари без ДДВ или 1.312,396 денари со ДДВ.**

Вкупната вредност на јавната набавка, предмет на Договорот, опишан во член 1 од овој Договор за **ДЕЛ 5 Набавка на тонер за Сапоп** изнесува **20.966,40 денари без ДДВ или 24.740,352 денари со ДДВ.**

Вкупната вредност на Договорот за јавна набавка за **ДЕЛ 4 и ДЕЛ 5** изнесува **22.078,6 денари без ДДВ или 26.052,748 денари со ДДВ.**

Разлика во цена (корекција на цена)

Член 3

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на Договорот за јавна набавка.

III. РОК И НАЧИН НА ИСПОРАКА

Член 4

Економскиот оператор е должен предметот на договорот да го испорача во рок од 3 (три) дена по добивање на нарачка потпишана од страна на овластено лице од Факултет за безбедност-Скопје.

Економскиот оператор е должен предметот на Договорот да го испорача директно до бараната локација од страна на Договорниот орган и тоа до Факултет за безбедност – Скопје, на територијата на град Скопје.

IV. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 5

Во случај на доцнење на реализирање на услугите предвидени во техничката спецификација по вина на Економскиот оператор, Договорниот орган има право на надомест на штета и договорена казна – пенали, но не повеќе од 5% од вредноста на неиспорачаната стока која е предмет на овој Договор.

V. ИЗГОТВУВАЊЕ НА ФАКТУРАТА

Член 6

При изготвување на фактурата, Економскиот оператор е должен да ги наведе следните елементи:

- Назив на Економскиот оператор, место, седиште, даночен број
- Број и датум на Договорот
- Стоките, дефинирани по елементи по техничката спецификација
- Договорена цена согласно понудата и склучениот Договор
- Вкупна цена
- Пресметка за ДДВ
- Валута на плаќање

VI. НАЧИНИ, УСЛОВИ И РОКОВИ НА ПЛАЌАЊЕ

Член 7

Начинот на плаќање е 30 од денот на доставување на фактурата. Во прилог на фактурата, Економскиот оператор треба да достави испратница потпишана од двете страни за извршената испорака.

Член 8

Договорот е со важност 1 (една) година.

VIII. ВИША СИЛА

Член 9

Договорниот орган и Економскиот оператор се согласни ниту една договорна страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

Под виша сила се подразбира се она што е регулирано со Законот за облигационите односи.

Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорат нови услови за исполнување или раскинување на Договорот.

IX. РЕШАВАЊЕ НА СПОРОВИ

Член 10

Сите евентуални спорови и недоразбирања кои би произлегле од овој Договор, договорните страни се согласни да ги решаваат спогодбено, а доколку во тоа не успеат надлежен за нивно решавање е Основен суд Скопје 2 Скопје.

X. РАСКИНУВАЊЕ НА ДОГОВОРОТ

Член 11

Кога една од договорните страни не ја исполни обврската, другата договорна страна, може да бара исполнување на обврските или да го раскине Договорот, а во секој случај има право на надомест штетата.

Член 12

Кога една од договорните страни не ја исполни својата обврска во определениот рок, а особено доколку не го почитува договорениот рок на испорака на стоките, другата договорна страна мора да и остави примерен дополнителен рок од три дена за исполнување на обврската.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок од три дена, другата договорна страна може да го раскине договорот без отказан рок.

Член 13

Една од договорните страни може да го раскине договорот и без да и остави на другата договорна страна дополнителен рок за исполнување, ако од нејзиното однесување произлегува дека таа нема да ја изврши својата обврска ниту во дополнителниот рок, при што има право на надомест на штетата.

